

**മധുരമായ കുട്ടികളേ - സേവനത്തിന്റെ പുതിയ പുതിയ കണ്ടുപിടിത്തങ്ങൾ നടത്തൂ,  
സേവനത്തെ വ്യാപിപ്പിക്കൂ, സേവാരംഗത്ത് മാതാക്കളെ മുന്നിൽ വെക്കുന്നത്  
തന്നെയാണ് സഫലതയുടെ മാർഗ്ഗം.**

**ചോദ്യം:** ഏതൊരു മര്യാദയോടു കൂടി സംസാരിക്കുമ്പോഴാണ് ആധികാരികതയോടെ വാക്കുകൾ നിങ്ങൾക്ക് തെളിയിച്ച് കൊടുക്കുവാൻ സാധിക്കുന്നത്?

**ഉത്തരം:** മുതിർന്നവരോട് സംസാരിക്കുമ്പോൾ താങ്കൾ, താങ്കൾ എന്ന് പറഞ്ഞ് സംസാരിക്കണം. നീ, നീ എന്ന് പറഞ്ഞ് കൊണ്ടല്ല. ഇതും മര്യാദയാണ്. നിങ്ങൾ തന്റെ അധികാരത്തോടു കൂടി സംസാരിക്കു പക്ഷേ തീർച്ചയായും ബഹുമാനം കൊടുക്കണം. സ്കൂളിലും ഈ മര്യാദകൾ പഠിപ്പിക്കാറുണ്ട്. 2 - ഒരിയ്ക്കലും അഹങ്കാരത്തോടു കൂടി സംസാരിക്കരുത്. ജ്ഞാനത്തിന്റെ ലഹരിയിൽ സദാ ഹർഷിതമായിരിക്കണം. ഹർഷിതമായിരിക്കുന്ന മുഖത്തിലൂടെയും വളരെയധികം സേവനം നടക്കുന്നു.

**ഗീതം :** ഇന്നത്തെ ഈ മനുഷ്യർക്കെന്തുപറ്റി.....

**ഓംശാന്തി.** മധുര മധുരമായ കുട്ടികൾക്ക് ഇത് മനസ്സിലാക്കി തന്നിട്ടുണ്ട് അതായത് വളരെയധികം പാപാത്മാക്കളായിരിക്കുകയാണ്. പാപം വളരെയധികമായിരിക്കുന്നു എന്ന് പറഞ്ഞ് നല്ല നല്ല കുട്ടികൾ വിളിക്കുന്നുണ്ട്. പാപത്തിലൂടെ തന്നെയാണ് മനുഷ്യൻ പതീതമാകുന്നത്. പാപാത്മാക്കളെ പുണ്യാത്മാ വാക്കുന്നതിനു വേണ്ടി അല്ലയോ പതീത പാവനാ വരു എന്ന് പറഞ്ഞ് ഒർമ്മിക്കുന്നുമുണ്ട്. ഇത് പതീത ലോകമാണ് അപ്പോൾ തീർച്ചയായും ഏതോ ഒരു പാവന ലോകവും ഉണ്ട്. നിരാകാരി ലോകത്തെ പാവന ലോകം എന്ന് പറയില്ല. അത് ശാന്തിയാമമാണ്. മനുഷ്യർക്ക് വേണ്ടിയുള്ളതാണ് പതീത ലോകവും പാവനലോകവും. കലിയുഗീലോകത്തിൽ പതീതരാണുള്ളത്. സത്യയുഗീ ലോകത്തിൽ പാവനമായി ടുള്ളവരും. പതീത പാവനനായ ബാബ തന്നെയാണ് വന്നിട്ട് പാവന ലോകം സ്ഥാപിക്കുന്നത്. വിദ്യാന്മാരും പണ്ഡിതന്മാരുമൊക്കെ ശാസ്ത്രങ്ങളുണ്ടാക്കി വ്യാസന്റെ പേരും കൊടുത്തിരിക്കുന്നു. വ്യാഖ്യാനം ചെയ്യുന്നവരുടെ പേരും വേണമല്ലോ. ശാസ്ത്രങ്ങൾ എപ്പോഴാണ് ഉണ്ടാക്കിയത് എന്ന് മനുഷ്യർക്ക് അറിയില്ല. സത്യയുഗത്തിലും ത്രേതായുഗത്തിലും ശാസ്ത്രങ്ങളൊന്നും ഉണ്ടായിരിക്കില്ല എന്ന് നിങ്ങൾ കുട്ടികൾ അറിയുന്നുണ്ട്. ഭക്തീമാർഗ്ഗത്തിന്റെ യാതൊരു അടയാളവും ഉണ്ടായിരിക്കില്ല. ബാബ ജ്ഞാനത്തിലൂടെ നിങ്ങളെ ജീവൻ വെപ്പിക്കുന്നു. ജ്ഞാനത്തിലൂടെ 21 ജന്മം ജീവനോടെയിരിക്കുന്നു പിന്നെ മായ വന്ന് ശവ മാക്കുന്നു. ഇത് ശവശരീരങ്ങളുടെ ലോകമാണ്, ഇതിനെ ശവപറമ്പ് എന്ന് പറയുന്നു. ഈ സമയം ഘോരമായ ശവപറമ്പാണ് എന്ന് പറയാം. സർവ്വരുടേയും ബുദ്ധിയിൽ ഇതുണ്ട്. മഹായുദ്ധത്തിൽ പൂർണ്ണമായും ശ്മശാനമാകുന്നു. മറ്റ് യുദ്ധങ്ങളിൽ ഇങ്ങനെ സംഭവിക്കുന്നില്ല. ജ്ഞാനസാഗരന്റെ സർവ്വ കുട്ടികളും മരിച്ച് പോകുന്നതായിട്ട് ഭാഗവതത്തിൽ എഴുതിയിട്ടുണ്ട്. മായ കാമചിതയിലിരുത്തി സർവ്വരേയും ഭസ്മമാക്കിയിരിക്കുന്നു. മുഴുവൻ ശവപറമ്പായിരിക്കുന്നു. ശവപറമ്പായി മാറും എന്ന് മുമ്പ് അങ്ങളുടെ ഖുറാനിലും പറയുന്നുണ്ട്. വിനാശത്തിന്റെ സമയമാകുമ്പോൾ അവരെ ഉണർത്തുവാനായി അല്ലാഹു വരും എന്നും പറയുന്നു. ശവപറമ്പിനെ സ്വർഗ്ഗമാക്കുന്നു. ബാബ പറഞ്ഞ് തന്നിട്ടുണ്ട് അതായത് ബിർളാ ക്ഷേത്രത്തിലും, ഡൽഹിയെ സ്വർഗ്ഗമാക്കിയിരുന്നു എന്ന് എഴുതി വച്ചിരിക്കുന്നു. അപ്പോൾ തീർച്ചയായും ശവപറമ്പിനെ സ്വർഗ്ഗമാക്കിയിട്ടുണ്ടാകും. പ്രളയമൊന്നും ഉണ്ടാകുന്നില്ല, എന്നാൽ ധാരാളം പേർ മരിക്കും. സത്യയുഗത്തിൽ വളരെ കുറച്ച് മനുഷ്യരേ ഉണ്ടായിരിക്കുകയുള്ളൂ. ഒരേയൊരു ആദി സനാതന ദേവീ ദേവതാ ധർമ്മമായിരിക്കും ഉണ്ടാവുക. ഇങ്ങനെയൊരു ഗീതം പാടുവാനായിട്ടുള്ള സാഹചര്യം ഒരിയ്ക്കലും അവിടെ ഉണ്ടാവുകയില്ല. സ്വർഗ്ഗത്തിൽ ആരും ആർക്കും ദുഃഖം കൊടുക്കുന്നില്ല. ഇവിടെ എത്രമാത്രം ദുഃഖമാണ് കൊടുക്കുന്നത്. പരസ്പരം കൊലപാതകം ചെയ്യുന്നു. ബാബയുടെ അടുക്കൽ വാർത്തകൾ വരുന്നുണ്ട്. മഹാരാജിന്റെ ഭാര്യയോട് അടുപ്പം തോന്നിയാൽ സ്വന്തം ഭാര്യയെ കൊന്ന് കളയുന്നു. വിഷം കൊടുക്കുന്നു. ഇത് പതീത ലോകം തന്നെയാണ് അതുകൊണ്ടാണ് പതീത പാവനാ വരു എന്ന് പാടുന്നത്. എന്നാൽ സ്വയം പതീതമാണ് എന്ന് മനസ്സിലാക്കുന്നില്ല. നിങ്ങൾ പതീതമാണ് എന്ന് ആരോടെങ്കിലും പറഞ്ഞാൽ അവർ ദേഷ്യപ്പെടും. നമ്മളും പതീതമായിരുന്നു എന്ന് നിങ്ങൾ ഇപ്പോൾ മനസ്സിലാക്കുന്നുണ്ട്. ബാബ പാവനമാക്കിക്കൊണ്ടിരിക്കുന്നു. പതീത ലോകത്തെ പാവനമാക്കുന്നവൻ ശിവബാബയാണ് എന്ന് ലോകത്തിനോട് പറയണം. ആ ശിവബാബയുടെ ജയന്തിയാണ് നിങ്ങൾ ആഘോഷിക്കുന്നതും, ആ പരമാത്മാവ് ഇപ്പോൾ വന്നിരിക്കുകയാണ്. ആരെങ്കിലും പുതിയ കണ്ടുപിടിത്തം നടത്തിയാൽ അത് രാജാവിനോട് പറയണം എന്ന നിയമമുണ്ടായിരുന്നു. രാജാവ് അത് കൈയിലെടുക്കുമായിരുന്നു. ഇപ്പോൾ

രാജാവെന്നും ഇല്ല. ഈ കണ്ട് പിടിത്തം സർവ്വരോടും പറയണം. പരസ്പരം ഒരുമിച്ച് പ്രമേയം പാസ്സാക്കി ആയിരങ്ങളുടെ കൈയ്യൊപ്പ് വാങ്ങി ഗവൺമെന്റിന് അറിയിപ്പ് നൽകണം. കണ്ടുപിടിത്തം പരസ്യമാക്കുന്നതിനു വേണ്ടി ഉന്നതാധികാരിയോട് പറയാറുണ്ട്. പിന്നെ അത് പ്രസിദ്ധമാക്കുന്നു. നിങ്ങളും അതുപോലെ ചെയ്യണം. ആരുടെ ജന്മദിനമാണോ വരുന്നത് അവരെ കുറിച്ച് മനസ്സിലാക്കി കൊടുക്കൂ. ഏത് ദിവസം ആരുടെ ഉത്സവമാണോ നടക്കുന്നത് ആ ദിവസം അതിനെ കുറിച്ച് പറഞ്ഞ് കൊടുക്കുകയാണെങ്കിൽ സർവ്വരും മനസ്സിലാക്കും. സത്യമായ കാര്യമാണെന്ന് മനസ്സിലാക്കും. ഇന്നേയ്ക്ക് 5000 വർഷങ്ങൾക്ക് മുൻപ് ബാബ വന്നിരുന്നു. ഭാരതം ഉയർന്നതിലും ഉയർന്നതായിരുന്നു, സ്വർണ്ണ പക്ഷിയായിരുന്നു, അത് ഇപ്പോൾ കക്കൽ സമാനമായിരിക്കുന്നു. അതിനെ വീണ്ടും പരംപിതാ പരമാത്മാവ് വജ്ര സമാനമാക്കുന്നു. ബ്രഹ്മാവിന്റെ ഈ ജ്ഞാനം തന്നെ കൊണ്ടിരിക്കുന്നു.

നിങ്ങൾക്ക് മനസ്സിലാക്കി കൊടുക്കുവാൻ സാധിക്കും - വാസ്തവത്തിൽ ഓരോ മനുഷ്യനും ബ്രഹ്മാകുമാർ കമാരിമാരാണ്. വിളിപ്പേര് ഇതാണ്. ബ്രഹ്മാവിന്റെ തന്നെയാണ് ബ്രഹ്മണ ധർമ്മത്തിന്റെ രചന നടക്കുന്നത്. പിന്നെ ദേവത, ക്ഷത്രിയ, വൈശ്യ, ശൂദ്രർ ഈ മുഴുവൻ വംശാവലിയും ഉണ്ടാകുന്നു. അപ്പോൾ നിങ്ങൾക്ക് ഈ ഉത്സവങ്ങൾ വെച്ച് നല്ല രീതിയിൽ മനസ്സിലാക്കി കൊടുക്കാം. ദീപാവലി വരുന്നു. ഇത് നിങ്ങൾക്കറിയാം ഓരോ വീടു തോറും ഘോരമായ അന്ധകാരമാണ്. ജ്ഞാന സൂര്യൻ പ്രകടമായാൽ അജ്ഞാന അന്ധകാരം നശിക്കുന്നു. തീർത്തും ഘോരമായ അന്ധകാരമാണ്. ഒരു ആത്മാവിനും തന്റെ അച്ഛനെ അറിയില്ല. ബാബയെ മനസ്സിലാക്കുന്നതിലൂടെ തന്നെ സർവ്വരുടേയും ജ്യോതി തെളിയുന്നു. ബാബയെ ദീപം എന്നും പറയുന്നു. ഇങ്ങനെയുള്ള മുഖ്യമായ സമയത്ത് നിങ്ങൾക്ക് ജ്ഞാനം പറഞ്ഞു കൊടുക്കുവാൻ സാധിക്കും. നിങ്ങൾക്ക് ഗവൺമെന്റിനും മനസ്സിലാക്കി കൊടുക്കണം. നിങ്ങൾക്ക് ഇനിയും മുന്നോട്ട് പോകണം. മാതാക്കൾക്കും മുന്നോട്ടു പോകണം. ഇതിൽ പുരുഷന്മാർ ലജ്ജിക്കേണ്ട ആവശ്യം ഇല്ല. നിങ്ങൾ എങ്ങനെയാണു ഉണരേണ്ടത് എന്ന് ബാബ മനസ്സിലാക്കി തരുന്നു. പരസ്പരം ചേർന്ന് ഒപ്പ് ശേഖരിച്ച് പിന്നെ മനസ്സിലാക്കി കൊടുക്കണം. നിങ്ങൾ ഓരോരുത്തരും ശിവബാബയുടെ കുട്ടികളാണ്. സർവ്വരും ശിവൻ അല്ല. ബാബ ഒന്നേയുള്ളൂ. ബാബയാണ് പതീതരെ പാവനമാക്കി മാറ്റുന്ന രചയിതാവ്. ഒരു മെമ്മോറാണ്ടം തയ്യാറാക്കണം. മുഖ്യമായും വലിയവർക്ക് മനസ്സിലാക്കി കൊടുക്കണം. നിങ്ങൾ മനുഷ്യരെ ഉണർത്തണം. മനസ്സിലാക്കുന്നു ഗംഗയിൽ കുളിച്ചാൽ പാവനമാകും എന്ന്. പക്ഷേ ഗംഗ പതീത പാവനി അല്ല. പതീത പാവനൻ ഒരു ബാബയാണ്. ജ്ഞാനത്തിന്റെ മഴ പെയ്യിപ്പിക്കുന്ന ജ്ഞാനസാഗരനാണ് ബാബ. ബാക്കിയെല്ലാം അന്ധവിശ്വാസമാണ്. ഇപ്പോൾ നിങ്ങൾ കുട്ടികൾക്ക് അതോറിറ്റി കിട്ടിയിരിക്കുന്നു. ശാസ്ത്രങ്ങളിൽ എഴുതി വെച്ചിട്ടുണ്ട് കമാരിമാരിലൂടെ ജ്ഞാന ബാണം എയ്തതായി. നല്ല നല്ല കുട്ടികൾക്ക് കാര്യം ചെയ്യുവാൻ സാധിക്കും. ഭാഷണം ചെയ്യുവാൻ സാധിക്കും. സേനയിൽ നമ്പർവാരായിരിക്കും. സംസാരിക്കുന്നതിലും മര്യാദ വേണം. തന്റെ മുതിർന്ന വരെ സദാ താങ്കൾ താങ്കൾ എന്നു വിളിക്കണം. എന്നാൽ വിദ്യാഭ്യാസമില്ലാത്തവർ താങ്കൾ എന്നു വിളിക്കുന്നതിനു പകരം നീ എന്നു വിളിക്കുന്നു. പഠിക്കുമ്പോൾ ബുദ്ധിയിൽ മാനേജ്സ് വരുന്നു. ടീച്ചർമാർ പിന്നേയും നല്ലവരായിരിക്കും, അവർ പഠിപ്പിച്ച് ഉയർന്ന നിലയിൽ എത്തിക്കുന്നു. സ്വഭാവത്തിന്റെ രജിസ്റ്ററും വരുന്നു. ഇന്നത്തെക്കാലത്ത് നല്ല സ്വഭാവമുള്ളവർ കുറവാണ്. ലോകം വളരെ മോശമാണ്. ഗീതത്തിലും കേട്ടു എന്താണ് അവസ്ഥ എന്ന്. നിങ്ങൾ കുട്ടികൾക്കറിയാം ഒരു രാജ്യവും ഭാരതത്തെപ്പോലെയായിരുന്നില്ല എന്ന്. ഭാരതം സ്വർഗ്ഗമായിരുന്നു. സന്നാഹിമാർ പറയും ഇതു നിങ്ങളുടെ കല്പനയാണെന്ന്. അവർക്ക് സ്വർഗ്ഗത്തിനെക്കുറിച്ച് എന്തറിയാം. ആരെങ്കിലും വരും, കണ്ട് സന്തോഷിക്കും. ഈ ചിത്രം വളരെ നല്ലതാണ്. പാണ്ഡവരുടെ വലിയ വലിയ പ്രതിമകൾ ഉണ്ടാകാറുണ്ട്. അവർ ഇത്രയും വലുതല്ല. രാവണന്റെ 100 അടി ഉയരമുള്ള കോലം ഉണ്ടാക്കുന്നു. ദിനപ്രതിദിനം വലുതാക്കി കൊണ്ടിരിക്കുന്നു. രാവണന്റെ വയസ്സും കൂടി. 2500 വർഷമായി. നിങ്ങൾക്ക് ദസന ദിവസത്തെക്കുറിച്ച് നന്നായി മനസ്സിലാക്കി കൊടുക്കുവാൻ കഴിയും. രാവണന്റെ രാജധാനിയെ ആസുരീയ ലോകം എന്നു പറയുന്നു. പത്രത്തിലും കൊടുത്തിരുന്നു ഇത് രാക്ഷസ ലോകമാണെന്ന്. അഥവാ ആരെങ്കിലും ചോദിക്കുന്നു എന്തു കൊണ്ട് ആസുരീയ ലോകം എന്നു പറയുന്നു, അവരോട് പറയൂ ഇന്നു പത്രത്തിലും രാവണ രാജ്യം എന്നു പറഞ്ഞിട്ടുണ്ട്. ബാബ വരുമ്പോഴും പറയുന്നു ഇത് ആസുരീയ ലോകമാണെന്ന്. ദൈവിക രാജ്യം സത്യയുഗത്തിലാണ്. ഇങ്ങനെ ഇങ്ങനെ ചേർന്ന് അഭിപ്രായം സ്വരൂപിക്കണം. ലക്ഷ്യം വ്യക്തമായിരിക്കണം. പുറത്തു ബോർഡിലും ലക്ഷ്യം കാണിച്ചിട്ടുണ്ട്. സ്കൂളിലും അന്ധവിശ്വാസത്തിന്റെ കാര്യം പറയാറില്ല. സത്സംഗങ്ങളിൽ എല്ലാം വേദങ്ങളൊക്കെ അന്ധവിശ്വാസത്തോടെ കേൾക്കുന്നു. അർത്ഥം ഒന്നും തന്നെ ഇല്ല. ഇപ്പോൾ ബാബ പറയുന്നു അല്ലയോ ഭാരതവാസികളേ നിങ്ങൾ വേദ ഉപനിഷത്ത് എപ്പോൾ മുതലാണ് പഠിച്ചത്. സത്യയുഗം മുതൽ എന്നു പറയില്ല. അവിടെ ഭക്തീമാർഗ്ഗത്തിന്റെ അംശം ഇല്ല. ഇതിനെയാണ് ഭക്തീമാർഗ്ഗം എന്നു പറയുന്നത്. പക്ഷെ കല്പം ബ്രഹ്മാവിന്റെ രാത്രി ഭക്തീമാർഗ്ഗം ആരംഭിക്കുന്നു. ഭഗവാൻ തീർച്ചയായും വരുന്നു അതുകൊണ്ടാണ് ശിവജയന്തി ആഘോഷിക്കുന്നത്. നിങ്ങൾക്കറിയാം ബാബ

ബ്രഹ്മാവിന്റെ ശരീരം ആധാരമായി എടുക്കുന്നു. ബാബയ്ക്ക് ഭാരതത്തിൽ തന്നെ വരണം. ബാബയുടെ ജന്മവും ഭാരതത്തിൽ തന്നെയാണ്. ബ്രഹ്മാവിന്റെ ജന്മവും ഭാരതത്തിലാണ്. ബാബ വിരാടരൂപത്തെക്കുറിച്ചും പറഞ്ഞു മനസ്സിലാക്കി തന്നു. ആ ബ്രാഹ്മണ ധർമ്മമാണ് ഏറ്റവും ഉയർന്നത്. ഇപ്പോൾ പ്രാക്റ്റിക്കലിൽ നിങ്ങളാണല്ലോ? നിരാകാരനായ ശിവബാബ നമ്മൾ ബ്രാഹ്മണർക്ക് മുകളിലാണ്, പിന്നെ ബ്രഹ്മാവിന്റെ ശരീരത്തെ കാണിയ്ക്കേണ്ടി വരുന്നു. ഈ സരസ്വതി, ഈ ബ്രാഹ്മണകുലം, ദേവതാകുലം.. ഇത്ര ഇത്ര ജന്മങ്ങൾ എടുക്കുന്നു. തികച്ചും വ്യക്തവും കൃത്യവുമായി കാണിച്ചു കൊടുക്കാവാൻ കഴിയും. ബ്രഹ്മാവിന്റെ രാത്രി സരസ്വതിയുടെ രാത്രി, ബ്രഹ്മാവംശികളുടെ രാത്രി. പകൽ എല്ലാ ബ്രാഹ്മണരും ദേവതയാകുന്നു. ഈ പോയിന്റ്സ് കുട്ടികൾ ധാരണ ചെയ്യണം. ഒരു ചെവിയിൽ കേട്ട് മറു ചെവിയിലൂടെ കളയരുത്. സത്സംഗങ്ങളിൽ കഥകൾ കേട്ടു പോകുന്നതുപോലെയാകരുത്, ഇവിടെ നിങ്ങൾക്ക് പ്രത്യക്ഷ ഫലം കിട്ടുന്നു. ഈ പഠിത്തത്തിലൂടെ മനുഷ്യനിൽ നിന്നും ദേവതയാകും എന്നറിയാം. അവിടെ ലക്ഷ്യമില്ല.

ബാബ വളരെയധികം മനസ്സിലാക്കി തരുന്നു പക്ഷേ വളരെ കുറച്ച് പേർ മാത്രമാണ് വരുന്നത്. ചില ചില ചാരന്മാരും ഉണ്ടാകാറുണ്ട്. ഇത് യുദ്ധ മൈതാനമാണ് എന്ന് മനസ്സിലാക്കി കൊടുക്കണം. മായ വളരെ ശക്തിശാലിയാണ്. ചിലർ തോറ്റ് പോകുന്നു. ഇതും ഡ്രാമയുടെ കളിയാണ്. എല്ലാവർക്കും വിജയിക്കുവാൻ സാധിക്കില്ല. നമ്മൾ മായാ രാവണനോട് തോറ്റു പോയി എന്ന് കുട്ടികൾക്കറിയാം. ഇത് ജയത്തിന്റെയും പരാജയത്തിന്റെയും കളിയാണ്. മായയോട് തോറ്റാൽ തോറ്റു. നിങ്ങൾക്കറിയാം നമ്മൾ ബാബയിലൂടെ വിശ്വത്തിന്റെ അധികാരിയാവുകയാണ്. ഈ ലഹരി സ്ഥായിയായി ഉണ്ടാകണം. എന്തുകൊണ്ടാണ് ലഹരി ഇല്ലാതാകുന്നത്? വിശ്വത്തിന്റെ രചയിതാവായ ബാബയിൽ നിന്നും പഠിച്ച് കൊണ്ടിരിക്കണം! നരനിൽ നിന്നും നാരായണനും നാരിയിൽ നിന്നും ലക്ഷ്മിയും ആയിക്കൊണ്ടിരിക്കണം! വിദ്യാർത്ഥി പഠിത്തവും പഠിപ്പിക്കുന്ന ആളിനേയും മറന്ന് പോവുക എന്നത് സാധ്യമല്ല. പിന്നെ എന്തുകൊണ്ടാണ് ഇവിടെ മറന്ന് പോകുന്നത്? വീട്ടിൽ പോയി കഴിഞ്ഞാൽ എല്ലാം മറന്ന് പോകുന്നു. ഇവിടെ വളരെ നിശ്ചയബുദ്ധിയുണ്ടായിരിക്കും. എത്രമാത്രം കണ്ണുനീർ ഒഴുക്കാറുണ്ട്, ഇവിടെ നിന്നും വീട്ടിൽ പോയാൽ പിന്നെ കത്ത് പോലും എഴുതില്ല. വഴികാട്ടികളായി വരുന്ന അനന്യരായ കുട്ടികളും മറന്ന് പോകുന്നു. ഏറ്റവും കുറഞ്ഞത് സേവനത്തിന്റെ കാര്യങ്ങൾ എങ്കിലും എഴുതണം- ബാബാ ഞങ്ങൾ താങ്കളുടെ സേവനത്തിന് തത്പരരായിരിക്കുകയാണ്. ഇല്ലായെങ്കിൽ മായ അവരെ കൊന്ന് കളഞ്ഞു എന്ന് ബാബ മനസ്സിലാക്കും. വിശ്വത്തിന്റെ അധികാരിയാക്കുന്നവനായ ബാബയെ നിരന്തരം ഓർമ്മിക്കണം എന്ന് ബുദ്ധിയും പറയുന്നുണ്ട്. എന്നാൽ കുട്ടികൾ മാസങ്ങളോളം ഓർമ്മിക്കുന്നുമില്ല, കത്തും എഴുതുന്നില്ല. മായ ചിലരെ കൊന്ന് കളയുന്നു. ജീവിച്ചിരിക്കുമ്പോൾ പോലും കത്ത് എഴുതുന്നില്ല, മരിച്ചതിന് ശേഷം കാര്യമേയില്ല. അവർ എപ്പോഴാണോ സ്വയം കത്ത് എഴുതുന്നത് അപ്പോൾ മാത്രമേ ബാബയും കത്ത് എഴുതുകയുള്ളൂ. ആരാണോ ബാബയെ ഓർമ്മിക്കുന്നത് അവരാണ് കർമ്മാതീതവും സദാ ആരോഗ്യവാന്മാരുമാകുന്നത്. ബാബയുടെ സമ്പത്ത് തീർച്ചയായും ഓർമ്മയുണ്ടായിരിക്കണം. സ്ഥായിയായ ലഹരിയും ഉണ്ടായിരിക്കണം. ഈ സമയം നിങ്ങൾ കുട്ടികളുടെ മുഖം ഓർമ്മയിലൂടെ സുന്ദരമാകുന്നു. വിശ്വത്തിന്റെ അധികാരമാകുന്ന വെണ്ണ നമുക്കാണ് ലഭിക്കുന്നത് എന്ന് അറിയുന്നുണ്ട്. കൃഷ്ണന്റെ വായിൽ വെണ്ണ കാണിക്കുന്നുണ്ട് അർത്ഥം വിശ്വത്തിന്റെ അധികാരം. അധികാരത്തിലും പദവികളുണ്ടല്ലോ. ആർ എത്ര ചെയ്യുന്നുവോ അവർ നേടും. ബാബ നമ്മളെ പഠിപ്പിക്കുകയാണ് എന്ന് നിങ്ങൾക്കറിയാം. പരംപിതാ പരമാത്മാവ് എന്ന് പറയുന്നുണ്ടല്ലോ. അപ്പോൾ തീർച്ചയായും അച്ഛനിൽ നിന്നും സമ്പത്ത് ലഭിക്കുന്നു. അമ്മയും അച്ഛനും വേണം അപ്പോഴാണ് കുട്ടി ജനിക്കുന്നത്, അപ്പോൾ സമ്പത്ത് ലഭിക്കും. നീ തന്നെയാണ് അമ്മയും അച്ഛനും ഞങ്ങൾ നിന്റെ കുട്ടികളാണ് എന്ന് പാടുന്നുണ്ട്. നിങ്ങളുടെ സഹജ രാജയോഗം പഠിക്കുന്നതിലൂടെ നമ്മൾ സ്വർഗ്ഗത്തിന്റെ അധികാരിയാകുന്നു. മൂന്ന് സേനകൾ തയ്യാറായി നിൽക്കുന്നുണ്ട് എന്ന് മനസ്സിലാക്കി കൊടുക്കണം. വിനാശ സമയത്ത് വിപരീത ബുദ്ധിയായിട്ടുള്ളവർ - അങ്ങനെയാണ് നാശം സംഭവിച്ചത്. പിന്നെ ആർക്കൊന്നോ ഭഗവാനോട് പ്രീതിയുണ്ടായിരുന്നത് അവർ സ്വർഗ്ഗത്തിന്റെ അധികാരികളായി മാറി. നമ്മുടെ കർത്തവ്യമാണ് ഗവൺമെന്റിന് മുന്നറിയിപ്പ് കൊടുക്കുക എന്നത്. നിങ്ങൾ കാണുന്ന വലിയ വലിയ ഓഫീസർമാരിൽ നിന്നും കൈയൊപ്പ് വാങ്ങാൻ സാധിച്ചാൽ സന്തോഷമാകും. ഇവർ വളരെ നല്ല കാര്യമാണ് ചെയ്യുന്നത്, പരിശ്രമിക്കൂ. നടത്തിക്കൊണ്ട് പോകുന്നതിന് സമയവും ആവശ്യമാണ്. സേവനം വർദ്ധിപ്പിക്കുന്നതിനു വേണ്ടി ധാരാളം യുക്തികളുണ്ട്. എന്നാൽ കുട്ടികളിൽ ചിലപ്പോഴൊക്കെ അഹങ്കാരം ഉണ്ടാകുന്നു അഥവാ ആകർഷണം തോന്നുന്നതിലൂടെ വളരെയധികം നഷ്ടം ഉണ്ടാകുന്നു. ജ്ഞാനത്തിന്റെ ലഹരിയിൽ മുഖം സദാ ഹർഷിതമാക്കി വയ്ക്കണം.ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്ദാദയുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ

കുട്ടികൾക്ക് നമസ്കാരം.

## **ധാരണക്കുള്ള മുഖ്യസാരം -**

1. ലക്ഷ്യത്തെ മുന്നിൽ വെച്ച് പുരുഷാർത്ഥം ചെയ്യണം. ദൈവിക സ്വഭാവം ധാരണ ചെയ്യണം. ഒരു കാതിലൂടെ കേട്ട് മറു കാതിലൂടെ കളയരുത്.
2. വിശ്വ രചയിതാവായ ബാബ നമ്മളെ പഠിപ്പിച്ച് കൊണ്ടിരിക്കുന്നു, ബാബയുടെ വിദ്യാർത്ഥികളാണ് നമ്മൾ - ഈ ലഹരിയിലിരിക്കണം. സേവനത്തിന്റെ പല പല യുക്തികൾ കണ്ടെത്തി അതിൽ ബിസ്സിയായിരിക്കണം.

**വരദാനം:- സുഖത്തിന്റെ സാഗരനായ ബാബയുടെ സ്മൃതിയിലൂടെ ദുഃഖത്തിന്റെ ലോകത്തിൽ കഴിഞ്ഞുകൊണ്ടും സുഖ സ്വരൂപരായി ഭവിക്കൂ**

സദാ സുഖത്തിന്റെ സാഗരനായ ബാബയുടെ സ്മൃതിയിൽ കഴിയുകയാണെങ്കിൽ സുഖ സ്വരൂപരായി തീരും. ലോകത്തിൽ എത്ര തന്നെ അശാന്തിയുടെ പ്രഭാവമുണ്ടാകട്ടെ എന്നാൽ താങ്കൾ വേറിട്ടരും പ്രിയപ്പെട്ടവരുമായിരിക്കും, സുഖത്തിന്റെ സാഗരനോടൊപ്പമാണ് അതുകൊണ്ട് സദാ സുഖീ, സദാ സുഖങ്ങളുടെ ഊഞ്ഞാലിൽ ഊഞ്ഞാലാടുന്നവരാണ്. മാസ്റ്റർ സുഖത്തിന്റെ സാഗരന്റെ കുട്ടികൾക്ക് ദുഃഖത്തിന്റെ സങ്കല്പം പോലും വരിക സാധ്യമല്ല എന്തുകൊണ്ടെന്നാൽ ദുഃഖത്തിന്റെ ലോകത്തിൽ നിന്ന് കരകയറി സംഗമത്തിൽ എത്തിയിരിക്കുന്നു. എല്ലാ ചരടുകളും മുറിഞ്ഞുവെങ്കിൽ സുഖത്തിന്റെ സാഗരത്തിൽ അലയടിച്ചുകൊണ്ടിരിക്കൂ.

**സ്ലോഗൻ:- മനസ്സിനെയും ബുദ്ധിയെയും ഒരേ ഒരു ശക്തിശാലീ സ്ഥിതിയിൽ സ്ഥിതി ചെയ്യിക്കുന്നത് തന്നെയാണ് ഏകാന്തവാസിയാകുക.**